

प्रेषक,

डा० रणबीर सिंह,  
सचिव,  
उत्तराखण्ड शासन।

सेवा में,

1. आयुक्त,  
खाद्य एवं नागरिक आपूर्ति विभाग,  
उत्तराखण्ड, देहरादून।

2. जिलाधिकारी  
पिथौरागढ़/चम्पावत/ उत्तरकाशी।  
उत्तराखण्ड, देहरादून।

खाद्य एवं नागरिक आपूर्ति विभाग

देहरादून: दिनांक: 20 फरवरी, 2008

विषय- ग्रामीण विषम भौगोलिक क्षेत्र की महिलाओं को निः शुल्क गैस कनेक्शन दिये जाने के संबंध में दिशा-निर्देश।  
महोदय,

उत्तराखण्ड सरकार द्वारा ग्रामीण विषम भौगोलिक क्षेत्र के प्रत्येक ऐसे बी०पी०एल०/अन्त्योदय परिवार को निःशुल्क गैस कनेक्शन दिये जाने का निर्णय लिया गया है, जिसके पास पूर्व में गैस कनेक्शन की सुविधा नहीं है गैस कनेक्शन ऐसे परिवारों की वरिष्ठतम महिला सदस्य के नाम अथवा उसके द्वारा नामित परिवार की अन्य व्यस्क महिला सदस्य के नाम दिया जायेगा। ग्रामीण विषम भौगोलिक क्षेत्र से आशय सीमान्त जनपद पिथौरागढ़ के विकास खण्ड, धारचूला, मुनरयारी, जनपद चम्पावत के विकास खण्ड चम्पावत, तथा जनपद उत्तरकाशी के विकास खण्ड भटवाडी के ग्रामीण भौगोलिक क्षेत्रों से होगा। इस योजना का मुख्य उद्देश्य इन क्षेत्रों की निर्धन परिवारों की महिलाओं को रसोई गैस की सुविधा उपलब्ध कराना तथा वन सम्पदा की सुरक्षा से पर्यावरण संतुलन को बनाना है।

इस संबंध में मुझे यह कहने का निदेश हुआ है कि उपरोक्तानुसार ग्रामीण विषम भौगोलिक क्षेत्रों की महिलाओं को निःशुल्क गैस कनेक्शन उपलब्ध कराने की व्यवस्था के क्रियान्वयन हेतु निम्नलिखित दिशा-निर्देश के आधार पर कार्यवाही सुनिश्चित की जाय।

1- उक्त योजना से आच्छादित लाभार्थियों को घरेलू गैस कनेक्शन सार्वजनिक वितरण प्रणाली के अन्तर्गत बी०पी०एल०/अन्त्योदय राशन कार्ड धारक ऐसे परिवारों को दिया जायेगा, जिनके पास पूर्व में घरेलू गैस कनेक्शन सुविधा नहीं है। इस योजना में डी०बी०सी० गैस कनेक्शन नहीं दिया जायेगा।

2- गैस कनेक्शन उपरोक्त परिवारों की वरिष्ठतम व्यस्क महिला सदस्य अथवा उसके द्वारा नामित अन्य व्यस्क महिला सदस्य के नाम दिया जायेगा।

3- लाभार्थी को दिये जा रहे प्रति निःशुल्क गैस कनेक्शन के साथ एक गैस सिलेण्डर (14.2 कि.ग्रा.), एक रैगुलेटर, ब्लू बुक पुरतिका, सुरक्षित एल०पी०जी० पाईप तथा ग्रीन लेबल हाट प्लेट (दो बर्नर वाला चूल्हा) निःशुल्क दिया जायेगा।

4- जिलाधिकारी उक्त विकास खण्डों में उपरोक्तानुसार लाभार्थियों का चयन एवं सत्यापन सुनिश्चित करें।

5- खण्ड विकास अधिकारी चयनित लाभार्थियों से संलग्न प्रपत्र भराकर, मय संलग्नक आवेदन प्राप्त करेंगे। सत्यापित समस्त आवेदन पत्र अपनी संस्तुति सहित संबंधित खण्ड विकास अधिकारी द्वारा निकटतम गैस ऐजेन्सी को उपलब्ध कराए जायेंगे तथा इसकी एक छाया प्रति मय संलग्नक जिला पूर्ति अधिकारी को उपलब्ध करायेंगे तथा एक छाया प्रति स्वयं के कार्यालय में रिकार्ड हेतु सुरक्षित रखेंगे।

6- गैस ऐजेन्सी द्वारा आवेदन पत्र प्राप्त होने पर प्रतिभूति की धनराशि, प्रस्तर-3 में उल्लिखित सामग्री की निर्धारित अनुमन्य दर के आधार पर मूल्य तथा अधिकृत विस्तार केंद्र (Approved Extension Centre) तक अनुमन्य परिवहन व्यय को जोड़ते हुए बिल जिला पूर्ति अधिकारी को प्रस्तुत किया जायेगा। प्रस्तुत बिल के आधार पर गैस ऐजेन्सी को 90 प्रतिशत अग्रिम भुगतान जिलाधिकारी द्वारा जिला पूर्ति अधिकारी के माध्यम से किया जायेगा। शेष प्रतिशत का भुगतान लाभार्थी को गैस कनेक्शन प्राप्त होने पर किया जायेगा। गैस कनेक्शन प्राप्त कराने की जिम्मेदारी संबंधित गैस ऐजेन्सी की होगी।





- 7- जिलाधिकारी द्वारा अधिकृत विस्तार केन्द्र (Approved Extention Centre) का निर्धारण इस प्रकार किया जायेगा कि इन केन्द्रों से पैदल मार्ग द्वारा लाभार्थी द्वारा आसानी से गैस सिलेण्डर इत्यादि सामग्री ले जाई जा सके।
- 8- प्रस्तर-3 में उल्लिखित सामग्री तथा इस सामग्री के अधिकृत विस्तार केंद्र (Approved Extention Centre) तक परिवहन हेतु अनुमन्य व्यय का निर्धारण जिलाधिकारी नियमानुसार स्टोर परचेज नियमों को पालन करते हुए दिया जाएगा।
- 9- अधिकृत विस्तार केन्द्र से लाभार्थी के घर तक परिवहन व्यय लाभार्थी द्वारा स्वयं वहन किया जायेगा।
- 10- गैस एजेंसियाँ यथा गढ़वाल मण्डल विकास निगम/कुमायूं मण्डल विकास निगम एल0पी0जी0 घरेलू गैस कनेक्शन वास्तविक लाभार्थी को प्राप्त होने का सत्यापन के उपरान्त ही जिलाधिकारी अवशेष धनराशि का भुगतान सुनिश्चित करेंगे।
- 11- सत्यापन कार्य जिला पूर्ति कार्यालय के सक्षम कार्मिकों के अतिरिक्त राजस्व एवं ग्राम्य विकास विभाग के अधिकारियों/कर्मचारियों के माध्यम से कार्य योजना बनाकर किया जायेगा।
- 12- महिलाओं की आर्थिक स्थिति को दृष्टिगत रखते हुए गरीबी रेखा के नीचे के उक्त लाभार्थियों को इस योजना के अन्तर्गत त्रैमासिक आधार पर (तीन माह में एक बार) निःशुल्क "रिफिलिंग" गैस सिलेण्डर की व्यवस्था की जायेगी।
- 13- योजना के क्रियान्वयन हेतु बजट आवंटन खाद्य आयुक्त के माध्यम से किया जायेगा।
- उल्लिखित आदेशों का अनुपालन कड़ाई से सुनिश्चित किया जाय।
- संलग्नक-यथोपरि।

भवदीय,

(डा० रणबीर सिंह)  
सचिव।

संख्या- 207 (1)/XIX/2008-53 खाद्य/2007, तददिनांकित।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव एवं आयुक्त, वन एवं ग्राम्य विकास विभाग, उत्तराखण्ड शासन।
2. प्रमुख सचिव/सचिव, मुख्यमंत्री/परिवहन/गृह/नियोजन/वित्त/ग्राम्य विकास/पंचायती राज/राजस्व विभाग/महिला सशक्तिकरण/ऊर्जा/पर्यटन, उत्तराखण्ड शासन।
3. मण्डलायुक्त, गढ़वाल/कुमायूं मण्डल, पौड़ी/नैनीताल।
4. अपर आयुक्त/उपायुक्त, खाद्य एवं नागरिक आपूर्ति विभाग, उत्तराखण्ड, देहरादून।
5. वित्त नियंत्रक, खाद्य एवं नागरिक आपूर्ति विभाग, उत्तराखण्ड, देहरादून।
6. निबन्धक, राज्य आयोग उपभोक्ता संरक्षण, उत्तराखण्ड, देहरादून।
7. सम्भागीय खाद्य नियंत्रक, गढ़वाल/कुमायूं सम्भाग, पौड़ी/नैनीताल।
8. जिला पूर्ति अधिकारी, उत्तरकाशी/पिथौरागढ़/चम्पावत।
9. ऐरिया मैनेजर, एल0पी0जी0, आई0ओ0सी0, 35 सिविल लाईन्स बरेली, उ0प्र0/राज्य स्तरीय समन्वयक, आई0ओ0सी0 उत्तराखण्ड, देहरादून को इस निर्देश के साथ कि राज्य सरकार द्वारा संचालित उक्त योजना हेतु लगभग 25000 (पच्चीस हजार) अतिरिक्त घरेलू गैस नये कनेक्शन उपरोक्त जनपद विकासखण्डों के चयनित लाभार्थियों हेतु उपलब्ध कराया जाना सुनिश्चित करेंगे।
10. प्रबन्ध निदेशक, गढ़वाल मण्डल विकास निगम/कुमायूं मण्डल विकास निगम, देहरादून/नैनीताल।
11. सहायक आयुक्त, कुमायूं सम्भाग/गढ़वाल सम्भाग।
12. नियंत्रक, विधिक माप विज्ञान, उत्तराखण्ड, देहरादून।
13. समन्वयक, एन0आई0सी0, सचिवालय परिसर, उत्तराखण्ड, देहरादून।
14. गार्ड फाइल।

आज्ञा से,

(कुंवर सिंह)  
अपर सचिव।

प्रपत्र

ग्रामीण विषम भौगोलिक क्षेत्रों की महिलाओं को निःशुल्क गैस कनेक्शन दिये जाने के संबंध में  
आवेदन-पत्र

(केवल बी0पी0एल0/अन्त्योदय के राशन कार्ड में सम्मिलित केवल मुख्य महिला सदस्य हेतु)  
ब्लाक.....तहसील.....जनपद.....

1. लाभार्थी महिला का नाम .....
2. पति का नाम .....
3. निवास का पूर्ण पता .....

अभिप्रेमाणित  
फोटो

4. बी0पी0एल0/अन्त्योदय कार्ड संख्या .....
5. राशन कार्ड का प्रकार- बी0पी0एल0/अन्त्योदय

6. राशन कार्ड में अंकित परिवार के सदस्यों का विवरण :-

क्रम सं०	सदस्य का नाम	मुखिया से संबंध	आयु

\* लाभार्थी के नाम के आगे "✓" मार्क किया जाय।

7. पूर्व में गैस कनेक्शन है, वह किसके नाम से है-.....

परिवार की वरिष्ठतम महिला

सदस्या का नाम/हस्ताक्षर .....

लाभार्थी का नाम/हस्ताक्षर

मैं सत्यापित करता हूँ कि मेरी जानकारी के अनुसार उपरोक्त विवरण तथ्यपरक हैं।

ग्राम प्रधान का नाम

हस्ताक्षर/मोहर

\* आवेदक द्वारा दिये जाने वाले आवश्यक अभिलेख/संलग्नक :-

1. एक अतिरिक्त सत्यापित फोटो।
2. आवास प्रमाण पत्र की सत्यापित प्रतिलिपि।
3. बी0पी0एल0/अन्त्योदय राशन कार्ड की सत्यापित प्रतिलिपि।
4. दस रुपये के स्टांप पेपर पर इस आशय का शपथ पत्र कि परिवार के पास पूर्व में गैस कनेक्शन की सुविधा उपलब्ध नहीं है।